

Opinjoni tal-Kumitat Ewropew tar-Reġjuni — Il-Wirt Kulturali bhala riżorsa strateġika ghal reġjuni aktar koeżivi u sostenibbli fl-UE

(2018/C 361/06)

Relatur: Babette WINTER (DE/PSE), Segretarja tal-Istat għall-Affarijiet Ewropej u l-Kultura fil-Kancellarja tal-Istat ta' Thüringen

RAKKOMANDAZZJONIJIET TA' POLITIKA

IL-KUMITAT EWROPEW TAR-REĠJUNI

Id-diversità kulturali u l-wirt komuni Ewropew

1. jirrikonxxi li d-diversi forom tal-wirt kulturali huma ġid prezzjuż għall-Ewropa: Dan huwa strument b'potenzjal kbir ta' ingranagg għal reġjuni aktar koeżivi u sostenibbli fl-UE, li jista' jikkontribwixxi għat-tishih tal-identità f'regjun u fl-Ewropa kollha; u b'mod partikolari tghodd għall-motto tal-UE: "Magħquda fid-diversità" u jikkomplementa l-impenn tal-Unjoni Ewropea li tirrispetta d-diversità kulturali, kif imhaddan fl-Artikolu 22 tal-Karta tal-UE tad-Drittijiet Fundamentali;
2. ibbaża din l-Opinjoni fuq dokumenti tal-Kummissjoni Ewropea ⁽¹⁾, ⁽²⁾, il-Kunsill Ewropew ⁽³⁾ u l-Kumitat Ewropew tar-Reġjuni (KtR) ⁽⁴⁾ dwar il-ġejjieni tal-Ewropa u t-tishih ta' identità Ewropea permezz tal-edukazzjoni u l-kultura;
3. jenfasizza l-importanza tal-valuri tal-UE riflessi fil-Karta tad-Drittijiet Fundamentali – id-dinjità, il-libertà, l-ugwaljanza u s-solidarjetà – sabiex jintlaħaq il-ġid komuni, u għalhekk jitlob għal aktar rispettt lejn it-tradizzjoni u l-inklużività fil-promozzjoni tal-wirt kulturali;
4. jenfasizza li l-wirt u l-identità kulturali huma mezz importanti għall-promozzjoni tal-għarfien u tas-sensibilizzazzjoni fost iċ-ċittadini dwar l-għerūq kulturali, filosofici u reliġjużi komuni fl-Ewropa fid-diversità kollha tagħhom. Il-wirt kulturali u l-identità kulturali jistgħu jtejbu l-fehim tat-tibdil u l-istorja tas-soċjetà u jżidu t-tolleranza u t-thaddin tad-differenzi, bhala risposta għall-Ewroxiżmu u firdiet anti-Ewropej li qed jikbru;
5. jissottolinja li bit-tagħrif li għandna dwar ir-rabtiet fl-Ewropa li ilhom jeżistu sekli sħaħ, id-diversità u d-differenzi għandhom jiġu aċċettati b'rispettt reċiproku, u ma għandhom bl-ebda mod jintużaw biex johlqu xi distinzjonijiet u għalhekk jirrifjuta kwalunkwe abbuż tal-patrimonju kulturali għad-demarkazzjoni kemm fl-UE kif ukoll 'il barra minnha;
6. jinnota li, filwaqt li l-istħarriġ tal-Ewrobarometru ⁽⁵⁾ juri li iċ-ċittadini tal-UE jqisu l-kultura bhala l-kolla l-aktar b'saħħitha biex tghaqqad lill-Unjoni Ewropea – iktar mill-valuri Ewropej u l-istat tad-dritt – fl-istess hin aktar minn 50 % ta' dawk li wiegħu qalu li m'hemmx kultura Ewropea komuni ⁽⁶⁾;
7. huwa tal-fehma li dawn ir-riżultati jikkuntradixxu lil xulxin biss b'mod superficjali: minflok, jesprimu l-idea li l-Ewropa għandha għerūq kulturali komuni u interkonnessjonijiet li jikkoincidu f'diversi modi fil-livell reġjonali, u dan jirrifletti l-mudell ta' UE li hija "Magħquda fid-diversità";
8. jinnota li, b'riżultat ta' dan, l-amministrazzjonijiet reġjonali għandhom responsabbiltà partikolari li jippromwovu l-kultura bhala dik il-ħaġa li tghaqqad is-soċjetà – kemm fir-rigward tal-kultura speċifika tar-reġjun tagħhom kif ukoll permezz ta' rabtiet u skambji fi hdan l-Ewropa u lil hinn mill-fruntieri attwali tal-Unjoni Ewropea – u b'hekk l-UE ssir il-fulkru tal-kontinent tal-Ewropa;

⁽¹⁾ White Paper dwar il-Ġejjieni tal-Ewropa Riflessjonijiet u xenarji għall-UE27 sal-2025 (COM(2017) 2025 final).

⁽²⁾ Komunikazzjoni dwar "It-tishih tal-identità Ewropea permezz tal-Edukazzjoni u l-Kultura", għal-laqgħa informali tal-kapijiet ta' stat jew ta' gvern f'Gothenburg, is-17 ta' Novembru 2017 (COM(2017) 673 final).

⁽³⁾ "Leaders" Agenda: Education and culture": disponibbli fuq http://www.european-council.europa.eu/media/31544/en_leaders-agenda-note-on-education-and-culture.pdf.

⁽⁴⁾ RESOL-VI/014, CdR 4785/2016 fin.

⁽⁵⁾ Standard Eurobarometer 88.

⁽⁶⁾ Special Eurobarometer 466.

9. għalhekk ihegġegħ lill-Unjoni biex iżżid l-identità u l-valuri komuni tagħha stess fil-percezzjonijiet reġjonali u nazzjonali eżistenti li jirrigwardaw l-appartenenza sabiex tiġi promossa ċ-ċittadinanza f'diversi livelli, kif inhu pprovdut fil-Karta tad-Drittijiet Fundamentali tal-Unjoni Ewropea u fl-Artikolu 2 tat-Trattat ta' Lisbona;

10. jirreferi għar-rapporti tal-Istati dwar l-implimentazzjoni tal-Konvenzjoni tal-Unesco⁽⁷⁾, li hafna mill-Istati Membri tal-UE, għalkemm mhux kollha, huma msieħba;

11. jikkonferma d-dikjarazzjoni tal-Kummissjoni Ewropea⁽⁸⁾, li r-responsabbiltà għall-edukazzjoni u għall-kultura tinsab l-ewwel nett fil-livelli nazzjonali, lokali u reġjonali tal-Istat Membri; Billi l-Artikoli 6 u 167 tat-Trattat dwar il-Funzjonament tal-Unjoni Ewropea jiddefinixxu l-kompetenza tal-UE fil-qasam tal-kultura biss bhala dik li tagħti appoġġ, tikkoordina jew tissupplimenta l-azzjonijiet tal-Istati Membri, il-KtR jappoġġja l-inizjattivi tal-UE fi hdan dan il-mandat, li jenfasizzaw id-dimensjonijiet Ewropej u transnazzjonali importanti f'dan il-qasam ta' politika;

12. jilqa' l-fatt li l-laqgħa informali tal-Ministri tal-kultura taht il-motto "Kultura – valur inklużiv tal-UE" u l-konkluzjonijiet tal-Kunsill dwar Pjan ta' Hidma għall-Kultura⁽⁹⁾ jenfasizzaw l-importanza ta' aċċess għall-kultura, il-preservazzjoni tal-wirt kulturali, il-mobbiltà tal-artisti, u appoġġ pubbliku akbar;

Il-wirt kulturali u attivitajiet kulturali għall-identifikazzjoni, il-koeżjoni soċjali u l-iżvilupp soċjali

13. jenfasizza li l-wirt kulturali jista' jsaħħaħ l-percezzjonijiet tan-nies dwar identità komuni fi hdan ir-reġjun u r-rabtiet tagħha mat-tradizzjonijiet u l-istorja tagħhom stess, u jista' jassisti l-iżvilupp ta' kooperazzjoni intrareġjonali. Dan jista' jagħti spinta biex jinbdeu inizjattivi kulturali u edukattivi godda u djalogu interkulturali, u b'hekk jinkoraġġixxu l-attività soċjali;

14. jenfasizza li l-awtoritajiet lokali u reġjonali għandhom kompetenzi importanti fil-promozzjoni tad-djalogu interkulturali, speċjalment fil-koordinazzjoni ta' networks lokali u reġjonali multidimensjonali fil-qasam kulturali, li jinvolvu lill-atturi prinċipali kollha. F'dan il-kuntest għandhom jissahħu s-sħubijiet pubbliċi-privati;

15. jilqa' r-rikonoxximent tal-mexxejja tal-UE tal-edukazzjoni, il-kultura u l-politiki mmirati lejn iż-żgħażaġh fid-Dikjarazzjoni ta' Ruma⁽¹⁰⁾, u japprova l-valutazzjoni dwar il-fatt li "l-edukazzjoni [...] u l-kultura huma importanti mhux biss għall-kompetittività iżda wkoll l-inklużività u l-koeżjoni tas-soċjetajiet tagħna";

16. jenfasizza l-importanza tas-Sena Ewropea tal-Wirt Kulturali 2018 (EYCH 2018) bhala inizjattiva sinifikanti, u jilqa' b'sodisfazzjon il-fatt li l-Kummissjoni Ewropea diġà habbret valutazzjoni; jenfasizza b'rabta ma' dan li l-effetti pożittivi tal-EYCH 2018 iridu jiġu amplifikati iżjed permezz ta' miżuri ta' segwitu fis-snin il-gejjin. Dan għandu jiġi rifless ukoll fid-diversi programmi ta' appoġġ tal-QFP li jmiss sabiex jingħata sostenn lid-disseminazzjoni tal-wirt kulturali Ewropew wara l-2018;

17. jirrimarka li l-mobbiltà tal-artisti – iffacilitata fost l-oħrajn minn Ewropa Kreattiva – tikkontribwixxi għas-suċċess tal-integrazzjoni Ewropea, u għalhekk iqis li huwa meħtieġ li jitkompla u jespandi l-programm Ewropa Kreattiva;

18. huwa konvint li l-wirt kulturali jikkontribwixxi għall-koeżjoni soċjali u l-kwalità tal-hajja. Minhabba r-rabtiet storiċi inerenti tiegħu ma' postijiet speċifiċi, li mhumiex biss postijiet miżjura ppreferuti, iżda wkoll postijiet u reġjuni li bhalissa qed jiffaccjaw sfidi partikolari, jista' joffri opportunitajiet ta' żvilupp, mhux l-inqas permezz tal-potenzjal enormi tiegħu għall-holqien tal-impjeg. Dan japplika speċjalment għal reġjuni milquta mill-bidla demografika u mit-tnaqis fil-popolazzjoni, għal reġjuni ultraperiferiċi kif ukoll għal żoni metropolitani bi sfidi partikolari marbuta mal-integrazzjoni;

19. jenfasizza li approċċi parteċipattivi fi hdan l-awtoritajiet lokali u reġjonali jistgħu jkunu mezz tajjeb biex tiġi stabbilita bażi soċjali wiesgħa għal kuncetti ta' żvilupp kulturali u biex jinkiseb aktar appoġġ għall-investiment kulturali, kif ukoll l-identifikazzjoni miegħu. Dan se jwassal għal spinta sostenibbli tal-interazzjoni soċjali u r-responsabbiltà tas-soċjeta għall-wirt kulturali lokali;

⁽⁷⁾ Konvenzjoni li tikkoncerna l-protezzjoni tal-kultura u l-wirt naturali tad-dinja, Adottata mill-Konferenza Ġenerali fis-sbatax-il sessjoni tagħha f'Parigi, 16 ta' Novembru 1972.

⁽⁸⁾ COM(2017) 673 final.

⁽⁹⁾ Konkluzjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar Pjan ta' Hidma għall-Kultura (2015-2018) (ĠU C 463, 23.12.2014, p. 4).

⁽¹⁰⁾ https://europa.eu/european-union/eu60_mt.

20. ihegġegħ lill-awtoritajiet lokali u reġjonali biex jevalwaw l-esperjenzi tagħhom ma' dan it-tip ta' approċċ partecipattiv u jaqsmuhom ma' xulxin;
21. jitlob li jkun hemm titjib fl-iskambju bejn diversi atturi fir-rigward ta' modi possibbli kif il-libreriji, il-mużewijiet u postijiet oħra kulturali jistgħu jiġu żviluppati biex iservu ta' Agora, "Post Terz", għall-iskambji u l-partecipazzjoni f'diskussjonijiet dwar il-futur tal-ibliet u r-reġjuni tagħna. F'dan il-kuntest, tingħied l-attenzjoni lejn il-possibbiltà li jintużaw in-netwerks ta' informazzjoni generali tal-Unjoni Ewropea bħalma huma l-Europe Direct;
22. fl-istess hin, ihegġegħ lill-UE biex tagħmel aktar biex tippromwovi l-iskambju ta' esperjenzi bejn l-awtoritajiet lokali u reġjonali u bejn ir-rappreżentanti ta' istituzzjonijiet kulturali f'reġjuni differenti u bejn Stati Membri;
23. jinnota f'dan il-kuntest l-ostakli lingwistiċi huma xkiel partikolari għall-partijiet interessati lokali u li hemm bżonn ta' appoġġ fil-livell Ewropew biex dawn jingħelbu;
24. barra minn hekk jappoġġja l-inkluzjoni kontinwa, fil-Qafas Finanzjarju Pluriennali li jmiss (QFP), ta' infrastruttura ta' appoġġ għall-wirt kulturali, b'enfasi partikolari fuq il-koeżjoni soċjokulturali. Barra minn hekk, ktajjen ta' produzzjoni li jinvolvu l-ġestjoni sostenibbli tal-wirt kulturali għandhom jiġu msahha, u proġetti ta' kooperazzjoni transsettorjali – eż. bejn il-wirt kulturali u l-edukazzjoni – għandhom ikunu appoġġati;
25. jenfasizza li l-kultura hija kompitu maqsum bejn l-atturi soċjali kollha – l-awtoritajiet lokali u reġjonali u l-Istati Membri – iżda fl-istess hin, il-kultura tirrikjedi wkoll finanzjamenti privati speċifiċi u attivitajiet volontarji jew tas-soċjeta' ċivili;
26. jenfasizza l-fatt li d-digitalizzazzjoni – kemm tal-wirt kulturali kif ukoll tal-mezzi kif jinxtered – tipprezenta potenzjal enormi għall-ġejjieni: jista' johloq forum godda ta' aċċess, partikolarment għaż-żgħażaġħ, u tista' wkoll ixxerred l-għarfien dwar id-diversità kulturali bejn il-fruntieri, madwar l-Ewropa kollha. Id-digitalizzazzjoni hija wkoll intrinsikament transnazzjonali, u hija għodda utli haġna għall-iżvilupp ta' forma ta' turizmu li huwa kemm diversifikat kif ukoll sostenibbli;
27. għalhekk jistieden lil-livelli kollha tal-gvern biex jappoġġaw bil-qawwa l-Europeana bħala spazju digitali pubbliku għal wirtna;
28. jappoġġja s-sejha minn Culture Action Europe ⁽¹¹⁾ biex jiġi żgurat li tal-anqas 1 % tal-QFP li jmiss jiġi allokati għall-kultura bejn l-oqsma ta' politika u l-programmi ta' finanzjament;

L-influwenza tal-wirt kulturali fuq it-turizmu u l-iżvilupp ekonomiku tar-reġjuni

29. jenfasizza l-valur tal-wirt kulturali għall-iżvilupp ekonomiku fir-reġjuni, prinċipalment permezz tat-turizmu, peress li 26 % tal-vjaġġaturi tal-UE ⁽¹²⁾ jindikaw li l-kultura hija fattur ewlieni fl-għażla tad-destinazzjoni tal-btala tagħhom, iżda tirrappreżenta wkoll fattur determinanti għat-tishih tal-attrazzjoni tal-impjegi;
30. jinnota li l-industrija kulturali u kreattivi jammontaw għal aktar minn 3 % tal-PDG u madwar l-istess cifra għall-impjegi fl-UE ⁽¹³⁾. Din l-industrija qed issir ukoll fattur ekonomiku dejjem aktar importanti speċjalment f'żoni ta' konurbazzjoni;
31. ifakkar li l-awtoritajiet lokali u reġjonali integraw b'suċċess l-industrija kulturali u kreattivi fl-istrateġiji ta' żvilupp tagħhom, u li dan kien ta' għajjnuna biex l-ekonomija lokali tingħata spinta 'l quddiem, u ffavorixxa wkoll il-holqien ta' intrapriżi ta' servizzi kwalifikati u multisettorjali. Sabiex isir użu saħansitra akbar tal-potenzjal kreattiv tar-reġjuni, huma mixtieqa enarji ta' finanzjament usa', transekonomiċi u transkulturali;
32. jinnota li flimkien mal-prijorità tar-ristorazzjoni u l-preservazzjoni tal-monumenti kulturali, il-kwistjoni tal-ġestjoni u tax-xogħol pedagogiku ta' medjazzjoni tal-istituzzjonijiet kulturali hija essenzjali. Din tiddeċiedi jekk monument kulturali jistax jiżviluppa l-potenzjal kulturali, turistiku, ekonomiku u soċjali tiegħu;
33. jenfasizza li l-approċċ kreattiv tal-artisti fir-rigward tal-wirt kulturali joffri potenzjal speċjali u innovattiv għal tagħlim mill-istorja fir-rigward tal-ġejjieni tas-soċjeta';

⁽¹¹⁾ <https://cultureactioneurope.org/files/2018/03/CAE-Reflection-paper-Agenda-for-Culture-2018.pdf>.

⁽¹²⁾ Preferences of Europeans towards Tourism – Flash Eurobarometer Report 432 (March 2016): <http://ec.europa.eu/COMFrontOffice/publicopinion/index.cfm/Survey/getSurveyDetail/instruments/FLASH/surveyKy/2065>. <http://ec.europa.eu/COMFrontOffice/publicopinion/index.cfm/Survey/getSurveyDetail/instruments/FLASH/surveyKy/2065>.

⁽¹³⁾ https://ec.europa.eu/culture/policy/cultural-creative-industries_en.

34. jinnota li flimkien man-nuqqas ta' riżorsi finanzjarji, in-nuqqas ta' viżibilità u xi kultant ukoll in-nuqqas ta' kuxjenza politika tar-riżorsi kulturali, huma ta' xkiel għall-iżvilupp ulterjuri tal-wirt kulturali bhala riżorsa strateġika ta' reġjun;
35. jilqa', f'dan il-kuntest, il-holqien taċ-ċertifikat tal-patrimonju Ewropew, u jistieden lill-Kummissjoni Ewropea tiehu miżuri sabiex iżżid il-viżibilità tiegħu;
36. jenfasizza li l-kultura – wara s-servizzi pubbliċi u l-infrastruttura bhall-akkomodazzjoni, it-trasport pubbliku u l-educazzjoni fl-iskejjel – għandha rwol deċiżiv għall-attrazzjoni tal-postijiet. Fid-dawl tal-iżviluppi riċenti fil-qasam tal-mobilità interreġjonali u ekstrareġjonali u d-demografija, din hija speċjalment importanti għall-istrateġji ta' żvilupp lokali u reġjonali, biex iżżid il-haddiema f'reġjuni żvantaġġati u biex tohloq bilanċ f'żoni ta' konurbazzjoni;
37. jishaq fuq il-fatt li l-wirt kulturali – flimkien ma' programm kulturali kontemporanju u attraenti– għandu jkun fattur turistiku sostenibbli, li jaffettwa b'mod partikolari lir-reġjuni. Dan japplika bl-istess mod għall-hekk imsejha “fanali tal-portijiet”, bħal Siti ta' Wirt Dinji tal-Unesco jew siti biċ-ċertifikat tal-patrimonju Ewropew, kif ukoll diversi siti ta' wirt lokali;
38. jirrimarka li l-wirt kulturali distribwit b'mod wiesa' joffri l-opportunità għal ridirezzjoni u distribuzzjoni aħjar tal-effetti tat-turiżmu kulturali permezz ta' offerta turistica usa' u mifruxa. B'riżultat ta' dan, jista' jittaffa l-piż minn fuq il-postijiet li jilhqg l-limiti tal-ghadd ta' turisti li jifilhu, peress li dan iwassal għal aktar ħsara fil-wirt kulturali. Jenfasizza li meta l-wirt kulturali inqas magħruf ikun sfruttat favur it-turiżmu, dan jirrapprezenta għodda rilevanti biex tiġi diversifikata l-offerta għat-turisti u biex jinghata element ta' żvilupp sostenibbli f'żoni marginali, aktar u aktar jekk il-proġetti individwali ta' valorizzazzjoni turistica jkun koerenti mal-pjani ġenerali ta' żvilupp territorjali u jkun integrati fis-sistema tas-servizzi lokali. Dan huwa speċjalment il-każ fir-rigward tal-mobilità sostenibbli. Dan għandu jittiehed inkunsiderazzjoni, b'mod partikolari, fid-dawl tal-fatt li t-turiżmu kulturali fl-Ewropa qed jikber, u b'mod partikolari minħabba l-holqien ta' postijiet tax-xogħol lokali;

Passi neċessarji għall-iżvilupp u l-isfruttar tal-potenzjal tal-wirt kulturali

39. jinnota, b'mod kritiku, li fl-istrateġija Ewropa 2020 għall-iżvilupp ulterjuri tal-UE, il-kultura ma gietx meqjusa;
40. jitlob, għalhekk, sabiex fid-dawl tal-importanza ppruvata tal-koeżjoni fl-UE u tal-iżvilupp soċjoekonomiku f'bosta reġjuni, il-kultura, flimkien mal-istituzzjonijiet u siti ta' patrimonju, tibda tiġi kkunsidrata bhala qasam strateġiku fl-istrateġija ta' segwitu u fil-pjan politiku;
41. jinsisti fuq il-fatt li l-kultura u l-wirt kulturali għandhom jiġu integrati aħjar fil-prijoritajiet tal-QFP li jmiss kemm permezz ta' mainstreaming kif ukoll l-iffissar ta' mira baġitarja ta' aktar minn EUR 2 biljun għall-programm li se jsegwi wara “Ewropa Kreattiva”;
42. jenfasizza li l-išhubji kulturali qed jinbnew madwar l-Istati Membri kollha, u li, f'dan l-isfond, ihegġeġ promozzjoni akbar ta' rotot kulturali tematiċi lil hinn mill-fruntieri tal-Istati Membri, fosthom fil-qafas tal-Programm Interreg;
43. jitlob li s-sostenn tar-riżorsi tal-wirt kulturali għall-iżvilupp reġjonali jsir element importanti tal-politika ta' koeżjoni wara l-2020. L-allokazzjoni għall-iskop tal-wirt kulturali mifrux għandu jiżdied u ma għandu jitnaqqas bl-ebda mod. Il-konċentrazzjoni tematika – jekk din tinzamm bhala regola wara l-2020 – għandha tiehu inkunsiderazzjoni kwistjonijiet kulturali;
44. jenfasizza li huwa importanti li l-Unjoni Ewropea tniedi strateġija ġenwina għal diplomazija kulturali. Għal dan il-ghan, huwa importanti hafna li jiġu promossi l-komunikazzjoni artistika u kulturali kif ukoll skambji bejn ir-reġjuni tal-UE – b'mod speċjali r-reġjuni ultraperiferiċi – u ta' pajjiżi terzi, anke permezz ta' miżuri li jagħmluha iżjed faċli għal artisti u x-xoghlijiet tagħhom li jivvjaġġaw lejn pajjiżi terzi u viċi versa; b'rabta ma' dan itenni l-appell tiegħu lill-Kummissjoni Ewropea biex tipprijotizza l-iżvilupp ulterjuri tad-diplomazija kulturali bil-ghan li tiġi introdotta fil-politika barranija tal-UE ⁽¹⁴⁾;

(¹⁴) COR-2016-05110.

45. jinnota, b'mod kritiku, li fil-perjodu ta' finanzjament attwali tal-Fondi Strutturali u ta' Koeżjoni, il-limitu massimu tal-baġit tal-proġett ta' EUR 5 miljun għall-investimenti ta' FEŻR għall-infrastruttura kulturali huwa ta' ostakolu għall-iżvilupp ta' infrastrutturi kulturali akbar;
46. jistieden, għalhekk, lill-Kummissjoni Ewropea sabiex tirrevoka dan il-limitu arbitrarju, u tallinja l-programmi skont il-kriterji sostantivi u l-miri li jridu jintlahqu, b'mod partikolari l-valur miżjud Ewropew;
47. jafferma mill-ġdid it-tfassil tiegħu fir-rigward tal-Partijiet li qed jinnegozjaw il-ftehim għall-ħruġ tar-Renju Unit, biex dawn jikkunsidraw l-impatt potenzjali tal-ħruġ tar-Renju Unit mill-UE fuq il-programmi edukattivi, kulturali u taż-żgħażaġh, u jistiedinhom isibu soluzzjonijiet adattati, li jippermettu l-involviment ta' pajjiżi mhux parti mill-UE;
48. iqis essenzjali li l-Kunsill jespandi u jkompli jiżviluppa l-Pjan ta' Hidma għall-Kultura tiegħu 2015-2018 ⁽¹⁵⁾;
49. jappoġġja l-ghan tal-Kummissjoni Ewropea, li tohloq pjan ta' azzjoni tal-UE fit-tul għall-wirt kulturali ⁽¹⁶⁾, li jagħti dimensjoni sostenibbli lill-attivitajiet tal-EYCH 2018;
50. jistieden lill-Kummissjoni Ewropea u lill-Kunsill, sabiex fil-konkluzjonijiet tal-Kunsill dwar il-Pjan ta' Hidma għall-Kultura u fl-inizjattivi għat-tagħlim bejn il-pari, jinvolvu b'mod aktar xieraq u konsiderevoli lir-rappreżentanti reġjonali bl-esperjenzi diretti tagħhom;
51. jappoġġja t-tisħih tal-kapaċità finanzjarja tal-Faċilità ta' Garanzija għall-industriji kulturali u kreattivi, u jinsisti fuq il-fatt li l-kamp ta' applikazzjoni tagħha huwa aktar mifrux u jintegra lill-intrapriżi żgħar u ta' daqs medju (SMEs), peress li dan jirrifletti s-settur kulturali u kreattiv;
52. jistieden lill-Istati Membri jippromwovu aktar proġetti tal-infrastruttura kulturali, edukattivi, ta' taħriġ okkupazzjonali mill-ġdid, ta' innovazzjoni u ta' kooperazzjoni fil-Fond Ewropew għall-Iżvilupp reġjonali (FEŻR);
53. ihegġeġ lill-awtoritajiet lokali u reġjonali, anke daww fil-Gruppi ta' Hidma LEADER, sabiex iqisu l-infrastruttura kulturali f'żoni rurali bħala fattur importanti għall-koeżjoni soċjal, filwaqt li jiżguraw forom ta' mobilità sostenibbli li lill-viżitaturi jippermettulhom igawdu l-pajsaġġ bl-inqas impatt ambjentali, bħal rotot għaċ-ċiklizmu, mogħdijiet jew passaġġi fuq l-ilma interni;
54. jistieden ukoll lill-imprendituri mis-settur kulturali u kreattiv, sabiex jippromwovu b'mod attiv l-iżvilupp tal-komunità u tas-soċjetà, inkluż billi fost l-intrapriżi jiġu replikati fuq skala Ewropea daww il-mudelli ta' organizzazzjoni ta' netwerks li rnexxew, bħala appoġġ għall-SMEs fis-settur biex jisfruttaw il-preġġi storiċi-kulturali tat-territorju;
55. jissuġġerixxi li nikkooperaw mill-qrib mal-Assoċjazzjoni Ewropea tal-Festivals (EFA) fl-iżvilupp ta' skambji u ta' azzjonijiet volontarji, miġbura taħt il-kappa tal-Korp Ewropew tas-Solidarjeta' fil-qasam tal-kultura u tal-wirt kulturali, fil-kuntest tal-EYCH 2018 u oltre;
56. jirrakkomanda li l-UE, fir-rwol ta' benefiċjarju sussidjarja, iżzid il-fokus fuq kuncetti kulturali speċjalment fil-livell reġjonali u interreġjonali;
57. jinnota, b'mod kritiku, li hemm nuqqas ta' evalwazzjonijiet komparattivi madwar l-Ewropa, u jistieden, għalhekk, lill-Istati Membri u lill-Kummissjoni Ewropea sabiex jikkummissjonaw b'mod regolari evalwazzjonijiet u studji professjonali għal tqabbil Ewropew, u biex jinkorporaw is-sejbiet fid-dibattiti politiċi fuq kull livell;
58. jiċhad, madankollu, għbir regolari u komprensiv tad-data, u obbligi tar-rapportar burokratiċi zzejjed;
59. ifakkar lill-Kummissjoni Ewropea li ħafna aktar reġjuni milli kif ġie rifless fl-ispeċjalizzazzjoni tar-S3, iqisu l-wirt u l-kreazzjonijiet kulturali bħala fattur importanti għall-iżvilupp reġjonali;
60. jitlob, għalhekk, sabiex f'dan ir-rigward il-finanzjament tar-riċerka jiġi ffaċilitat lil hinn mill-fokus dejjaq fuq Strategiji għal Speċjalizzazzjoni Intelligenti (S3);

⁽¹⁵⁾ ĠU C 463, 23.12.2014, p. 4.

⁽¹⁶⁾ Dan jista' jkun il-legat tas-sena Ewropea tal-Wirt Kulturali 2018 u jista' jiġi deċiż fl-"Assises du Patrimoine".

61. jistieden lil dawk ir-reġjuni li jharsu lejn il-wirt kulturali tagħhom bhala riżorsa b'saħħitha hafna, biex jinkluduh fl-istrateġija tal-S3 tagħhom;
62. bl-istess mod, huwa ddiżappuntat li l-aċċess għall-arti u l-kultura, li huma essenzjali għall-koeżjoni soċjali u l-inklużività, mhuxwix imnaqqax fil-Pilastru Ewropew tad-Drittijiet Soċjali ⁽¹⁷⁾;
63. jitlob li l-librerija virtwali Europeana tiġi promossa b'aktar qawwa permezz tal-integrazzjoni ta' approċċi nazzjonali ta' diġitalizzazzjoni; L-għaxar anniversarju tal-Europeana fl-2018 jipprovdi opportunità ideali sabiex din tilhaq il-livell ta' żvilupp li jmiss;
64. jistieden lill-Kummissjoni Ewropea testendi premji u rikonoxximenti, irrispettivament minn jekk il-proġetti rċevewx fondi tal-UE jew le. Ir-rikonoxximent ta' proġetti innovattivi jippermetti perċezzjoni ahjar lil hinn mir-reġjun u l-Istat Membru, jipromwovi skambju Ewropew, u jhegġeġ l-imitazzjoni f'reġjuni oħra tal-Ewropa;
65. itenni l-appoġġ qawwi tiegħu għall-Kapitali Ewropej tal-Kultura (2020-2033) u jitlob għat-tkomplija tal-inizjattiva lil hinn mill-2033, li għandha tirrifletti dejjem aktar ir-rikkezza kulturali Ewropea fid-diversità kollha tagħha u tippromovi l-iżvilupp fit-tul ta' spazju kulturali komuni Ewropew imsejjes fuq il-partecipazzjoni pubblika. Jiddispijaċih f'dan il-kuntest li l-Kummissjoni Ewropea ddecidiet li teskludi r-Renju Unit mill-edizzjoni tal-2023. Fil-fatt, zona kulturali komuni Ewropea tmur lil hinn mill-fruntieri tal-Unjoni Ewropea;
66. jirrakkomanda li din l-opinjoni fuq inizjattiva proprja tkun inkluża fil-laqgħa tal-Kunsill tal-Ministri tal-Kultura tat-22-23 ta' Mejju 2018, li se tirrigwarda "il-futur tal-UE permezz ta' viżjoni fit-tul għal kontenut kulturali Ewropew" u l-htieġa li l-wirt Ewropew jiġi integrat fid-direttivi kollha;
67. jissuġġerixxi li l-membri stess tal-KtR iniedu skambju regolari ta' proġetti u esperjenzi fir-rigward tas-siti ta' wirt kulturali tagħhom.

Brussell, is-17 ta' Mejju 2018.

Il-President
tal-Kumitat Ewropew tar-Reġjuni
Karl-Heinz LAMBERTZ

⁽¹⁷⁾ CDR 3141/2017.